



प्रथम सत्र, 2023
का प्रथम मंगलवार

उत्तराखण्ड विधान सभा की कार्यसूची

मंगलवार,
23 फाल्गुन, शक संवत्, 1944
(दिनांक : 14 मार्च, 2023)

नत्थी 'क' तारांकित प्रश्न

श्री मयूख महर
03.01.2023

"विस्तीर्णता के आधार पर निरस्त।"

*01. क्या पंचायती राज मंत्री बताने का कष्ट करेंगे कि वर्तमान में जिला पंचायत पिथौरागढ़ के गठन के उपरान्त अब तक विभिन्न मदों से कुल कितना धन उपलब्ध कराया गया है ? क्या मंत्री जी बताने का कष्ट करेंगे कि विभाग को उपलब्ध धन को किन-किन योजनाओं में व्यय किया गया है तथा विभागवार लागत सहित कार्यों का विवरण क्या है ? क्या इन योजनाओं को प्रारम्भ करने से पूर्व विधिवत समाचार पत्रों में विज्ञापित किया गया था ? यदि हां, तो क्या मंत्री जी उसका सम्पूर्ण विवरण उपलब्ध करायेंगे ? क्या मंत्री जी यह भी बताने का कष्ट करेंगे कि जिला पंचायत को उपलब्ध धन से जिला पंचायत द्वारा पंचायत के सदस्यों को विकास कार्य हेतु कितना धन उपलब्ध कराया गया एवं उपलब्ध कराये गये धन का सम्पूर्ण विवरण मंत्री जी सदन के पटल पर रखेंगे ? यदि नहीं, तो क्यों ?

पंचायती राज

श्री विरेन्द्र कुमार
03.01.2023

*02. क्या लोक निर्माण मंत्री बताने का कष्ट करेंगे कि सरकार द्वारा राज्य के समस्त क्षतिग्रस्त मार्गों को गड़्ढा मुक्त करने की घोषणा की गयी है ? यदि हां, तो क्या मंत्री जी बताने का कष्ट करेंगे कि राज्य में कितने मार्ग गड़्ढों से क्षतिग्रस्त थे ? क्या माननीय मुख्यमंत्री जी के आदेशानुसार सभी मार्गों को गड़्ढा मुक्त कर दिया गया है ? यदि नहीं, तो क्या सरकार प्रदेश के सभी क्षतिग्रस्त मार्गों को गड़्ढा मुक्त करने की कोई योजना बना रही है ? यदि नहीं, तो क्यों ?

लोक निर्माण

श्री बृजभूषण गैरोला
04.01.2023

*03. क्या पर्यटन मंत्री अवगत हैं कि जनपद उत्तरकाशी में पंचकोसी यात्रा धार्मिक व पर्यटन की दृष्टि से महत्वपूर्ण है ? क्या यह सत्य है कि पंचकोसी ट्रैक पर स्थित शिखरेश्वर धाम को धार्मिक दृष्टि से विकसित करने और झाणजा गांव को पर्यटन ग्राम के रूप में विकसित करने की मांग क्षेत्रवासी काफी समय से करते आ रहे हैं? क्या मंत्री जी बताने का कष्ट करेंगे कि पंचकोसी ट्रैक रुट को विकसित करने के लिए सरकार द्वारा कोई कार्य योजना बनाई गयी है ? यदि नहीं, तो क्यों ?

पर्यटन

श्री विक्रम सिंह नेगी
04.01.2023

*04. क्या पर्यटन मंत्री अवगत हैं कि टिहरी बांध की झील में बांध प्रभावितों को गाड़ी सहित झील के आर-पार, राशन, गैस आदि ले जाने तथा आपदा के समय टिहरी बांध से चिन्यालीसीढ़ तक लोगों की आवश्यकता के लिए बार्ज का संचालन किया जाना था, जिसके लिए लगभग 3 करोड़ की लागत से बार्ज को टिहरी झील में उतारा गया ? क्या यह सत्य है कि बार्ज का उपयोग न होने से ये जर्जर स्थिति में है और वर्तमान में उत्तराखण्ड पर्यटन विकास बोर्ड ने बार्ज को ली-राय कंपनी को लीज पर दिया है जिसका संचालन बंद होने के कारण इसके इंजन आदि पार्ट खराब हो रहे हैं तथा कई पार्ट खराब भी हो गये हैं जिस कारण बार्ज झील में मृत प्रायः स्थिति में है ? यदि हां, तो मंत्री जी बताने का कष्ट करेंगे कि टिहरी झील में बार्ज का संचालन न किये जाने के क्या कारण हैं ? क्या सरकार द्वारा निकट भविष्य में टिहरी बांध प्रभावितों के लिए व्यापक जनहित में बार्ज का संचालन किया जायेगा ? यदि हां, तो कब तक? यदि नहीं, तो क्यों ?

पर्यटन

श्री विक्रम सिंह नेगी
04.01.2023

“केन्द्रीय विषय होने के आधार पर निरस्त”

*05. क्या लोक निर्माण मंत्री अवगत हैं कि देहरादून मसूरी भ्रमण पर आने वाले अधिकांश पर्यटक धनोल्ती एवं टिहरी बांध की झील तथा डोबरा-चांठी पुल के भ्रमण पर आते हैं ? क्या यह सत्य है कि जे.पी. ब्रैण्ड मसूरी से वाया धनोल्ती-चम्बा सड़क सिंगल लेन होने के कारण यहां पर अत्यधिक ट्रैफिक जाम से पर्यटकों एवं स्थानीय लोगों को परेशानियों का सामना करना पड़ता है ? यदि हां, तो क्या मंत्री जी बताने का कष्ट करेंगे कि जे.पी. ब्रैण्ड मसूरी से वाया धनोल्ती-चम्बा सड़क को डबल लेन किया जायेगा ? यदि हां, तो कब तक ? यदि नहीं, तो क्यों ?

लोक निर्माण

श्री महेश जीना
04.01.2023

*06. क्या वन मंत्री अवगत हैं कि प्रदेश के पर्वतीय क्षेत्रों में कृषकों के स्थानीय उत्पाद जैसा रीठा, आंवला, हरड़, बैहड़, गिलोय, धौल के फूल इत्यादि को विक्रय करने पर रवन्ना की बाध्यता है ? यदि हां, तो क्या मंत्री जी इस बात से भी अवगत हैं कि कृषकों को अपना पंजीकरण गोपेश्वर व सेलाकुई में जाकर कराना पड़ता है, तत्पश्चात रेन्ज कार्यालय व जिला वनाधिकारी कार्यालय से निकासी हेतु स्वीकृति मिलती है, यह प्रक्रिया लम्बी होने से कृषकों के स्थानीय उत्पाद खेतों में ही नष्ट हो जाते हैं ? क्या सरकार स्थानीय उत्पादों के विक्रय हेतु कोई सरल नीति बनाकर कृषकों को लाभान्वित करेगी ? यदि हां, तो कब तक ? यदि नहीं, तो क्यों ?

वन

श्री बृजभूषण गौरोला
05.01.2023

*07. क्या सिंचाई मंत्री अवगत हैं कि जनपद देहरादून के विधान सभा क्षेत्र डोईवाला के अन्तर्गत सिंचाई नहरें काफी समय से क्षतिग्रस्त है ? क्या मंत्री जी बताने का कष्ट करेंगे कि विधान सभा क्षेत्र डोईवाला में कृषकों को सिंचाई सुविधा उपलब्ध कराने हेतु सरकार द्वारा शीघ्र नहरों की मरम्मत का कार्य प्रारम्भ किया जायेगा ? यदि हां, तो कब तक ? यदि नहीं, तो क्यों ?

सिंचाई

श्री बृजभूषण गौरोला
05.01.2023

*08. क्या पर्यटन मंत्री अवगत हैं कि गढ़वाल मण्डल विकास निगम व कुमाऊँ मण्डल विकास निगम के संविदा, दैनिक वेतन भोगी कर्मचारी नियमितीकरण की मांग काफी लम्बे समय से करते आ रहे हैं ? क्या यह सत्य है कि गढ़वाल मण्डल विकास निगम और कुमाऊँ मण्डल विकास निगम के संविदा व दैनिक वेतन भोगी कर्मचारियों को शासन स्तर पर हुई बैठक में नियमितीकरण करने का आश्वासन दिया गया ? क्या मंत्री जी बताने का कष्ट करेंगे कि गढ़वाल मण्डल विकास निगम व कुमाऊँ मण्डल विकास निगम के कर्मचारियों का नियमितीकरण किया जायेगा ? यदि हां, तो कब तक ? यदि नहीं, तो क्यों ?

पर्यटन

श्री उमेश कुमार
09.01.2023

*09. क्या पंचायती राज मंत्री बताने का कष्ट करेंगे कि जनपद हरिद्वार के ग्राम पंचायत/क्षेत्र पंचायत/जिला पंचायत स्तर में हो रहे भ्रष्टाचार के कितने मामले लम्बित हैं तथा कितने मामलों पर अब तक कार्यवाही की गई है ? यदि हां, तो उपरोक्त मामलों की स्थिति क्या है ? क्या मंत्री जी बतायेंगे कि उक्त मामलों का निस्तारण कब तक किया जायेगा ? क्या सरकार उपरोक्त का विवरण सदन के पटल पर रखेगी ? यदि नहीं, तो क्यों ?

पंचायती राज

श्री महेश जीना
09.01.2023
श्री सुरेश गढ़िया
10.02.2023

“तृतीय सोमवार के तारांकित प्रश्न संख्या-19 में स्थानांतरित”

*10. क्या लोक निर्माण मंत्री बताने का कष्ट करेंगे कि प्रदेश में वर्ष 2017 से आतिथि तक विश्व बैंक पोषित कुल कितने पुलों का निर्माण हुआ है और कुल कितने पुलों का निर्माण कार्य प्रगति पर है ? क्या मंत्री जी यह भी बताने का कष्ट करेंगे कि प्रदेश में वर्ष 2017 से आतिथि तक कुल कितने पुलों का निर्माण कार्य अनुबन्ध के शर्तों के अनुरूप हुआ है तथा अनुबन्ध शर्तों के अनुरूप निर्माण कार्य पूर्ण न करने वाली कुल कितनी फर्म हैं ? क्या सरकार द्वारा समय अवधि रहते निर्माण कार्य पूर्ण नहीं करने वाली फर्मों को ब्लैकलिस्ट कर अर्थदण्डित किया गया है? क्या मंत्री जी उपरोक्त का विधान सभावार विवरण सदन के पटल पर रखेंगे ? यदि नहीं, तो क्यों ?

लोक निर्माण

श्री दलीप सिंह रावत
09.01.2023

*11. क्या पर्यटन मंत्री बताने का कष्ट करेंगे कि जनपद पौड़ी गढ़वाल के लैन्सडाउन विधानसभा क्षेत्र के अन्तर्गत पर्यटन क्षेत्र में कोई योजनायें संचालित की जा रही हैं ? यदि हां, तो उनका विवरण क्या है ? यदि नहीं, तो क्यों ?

पर्यटन

श्री प्रीतम सिंह पंवार
10.01.2023

“प्रथम बुधवार के तारांकित प्रश्न संख्या-18 में स्थानांतरित”

*12. क्या पर्यटन मंत्री बताने का कष्ट करेंगे कि 04 अक्टूबर, 2022 को द्रौपदी का डांडा-दो में हिमस्खलन की चपेट में आने से 27 प्रशिक्षु व 2 प्रशिक्षक सहित कुल 29 लोग मारे गये थे ? क्या यह सत्य है कि ए.वी.डी. (एवलांच विक्टिम डिटेक्टर) होता तो हिमस्खलन की चपेट में आये पर्वतारोहियों को बचाया जा सकता था ? क्या सरकार ऐसे अभियानों के संचालन से पूर्व एवीडी (एवलांच विक्टिम डिटेक्टर) को सभी सदस्यों को पहनने की शर्त अनिवार्य करेगी ? यदि हां, तो सरकार इस विषय पर क्या नीति बना रही है ? यदि नहीं, तो क्यों ?

पर्यटन

श्री महेश जीना
11.01.2023

स्थगित।

*13. क्या पंचायती राज मंत्री बताने का कष्ट करेंगे कि प्रदेश में ग्राम पंचायत विकास अधिकारी (वी.पी.डी.ओ.) के कुल कितने पद सृजित हैं तथा सृजित पदों के सापेक्ष आतिथि में कुल कितने पद रिक्त हैं? क्या मंत्री जी यह भी बताने का कष्ट करेंगे कि ग्राम पंचायत विकास अधिकारियों की कमी के कारण ग्राम्य विकास योजनाओं की गति धीमी पड़ी है और बी.पी.एल. के साथ अनेकों प्रमाण पत्रों के समय पर न बनने से ग्रामीणों को काफी दिक्कतों को सामना करना पड़ रहा है ? यदि हां, तो क्या सरकार ग्राम्य विकास योजनाओं को विकास की गति देने व ग्रामीणों की समस्या को दूर करने के लिए शीघ्र ही रिक्त पदों पर ग्राम विकास अधिकारियों की नियुक्ति करेगी ? यदि हां, तो कब तक? यदि नहीं, तो क्यों ?

पंचायती राज

श्री राम सिंह कैड़ा
18.01.2023

*14. क्या सिंचाई मंत्री अवगत हैं कि जनपद नैनीताल के विधानसभा क्षेत्र भीमताल के जमरानी से अमृतपुर तक गौला नदी से अमीया, आना, डहरा, अमृतपुर के ग्रामीण कास्तकारों की भूमि का लगातार कटाव हो रहा है तथा ग्रामीणों के भवनों को भी खतरा बना हुआ है ? यदि हां, तो क्या मंत्री जी बताने का कष्ट करेंगे कि गौला नदी से हो रहे भू-कटाव को रोकने के लिए सीमेंट के ब्लॉक व चैकडैम का निर्माण किया जायेगा ? यदि नहीं, तो क्यों ?

सिंचाई

श्री राम सिंह कैड़ा
18.01.2023

*15. क्या सिंचाई मंत्री अवगत हैं कि जनपद नैनीताल के विधान सभा क्षेत्र भीमताल के अन्तर्गत भीमताल झील का डैम टूटने के कगार पर होने के कारण क्षेत्रवासी लगातार डैम के पुनर्निर्माण की मांग कर रहे हैं ? क्या यह सत्य है कि डैम के टूटने पर आस-पास के दर्जन भर से अधिक गांव प्रभावित क्षेत्र में आ सकते हैं, जिससे बहुत बड़ी हानि हो सकती है ? क्या मंत्री जी बताने का कष्ट करेंगे कि क्षेत्रवासियों के बार-बार डैम के पुनर्निर्माण की मांग करने के बाद भी कोई कार्यवाही न होने के क्या कारण हैं ? क्या सरकार व्यापक जनहित में उक्त क्षतिग्रस्त डैम का पुनर्निर्माण करायेगी ? यदि हां, तो कब ? यदि नहीं, तो क्यों ?

सिंचाई

श्रीमती ममता राकेश
23.01.2023

“द्वितीय बुधवार के तारांकित प्रश्न संख्या-01 में स्थानांतरित”

*16. क्या लोक निर्माण मंत्री बताने का कष्ट करेंगे कि राज्य की सीमान्तर्गत गुजरने वाले राष्ट्रीय राज मार्ग में घटित होने वाली सड़क दुर्घटनाओं के सन्दर्भ में राज्य सरकार की वैधानिक हिस्सेदारी क्या है ? क्या यह सही है कि भगवानपुर विधान सभा क्षेत्र में एन.एच.-73 में मण्डावर से सालियर क्षेत्र में विगत दो वर्ष में हुई दुर्घटनाओं में मृतकों के आश्रितों को कोई मुआवजा नहीं दिया गया ? क्या मंत्री जी यह भी बताने का कष्ट करेंगे कि राष्ट्रीय राज मार्गों पर होने वाली दुर्घटनाओं में पीड़ितों को मुआवजा देने में राज्य सरकार की उदासीनता का क्या औचित्य है ? क्या सरकार इस सन्दर्भ में सक्रिय भागीदारी निभाने का कदम उठायेगी ? यदि नहीं, तो क्यों ?

लोक निर्माण

श्री खजान दास
02.02.2023

*17. क्या सिंचाई मंत्री अवगत हैं कि जनपद देहरादून के राजपुर रोड विधान सभा क्षेत्र के अन्तर्गत चन्दर नगर नाले को आच्छादित करते हुए बरसाती नाले के जल निकास योजना को स्वीकृति प्रदान किये जाने हेतु क्षेत्रवासियों द्वारा लम्बे समय से मांग की जा रही है तथा इस संबंध में सिंचाई विभाग देहरादून द्वारा रु० 146.28 लाख का प्राक्कलन शासन को प्रेषित किया गया था, किन्तु अब तक भी चन्दर नगर नाले को आच्छादित बरसाती नाले के जल निकास योजना को स्वीकृति प्रदान नहीं की गई है ? क्या मंत्री जी अवगत हैं कि चन्दर नगर में खुले में बह रहे नाले से लोगों का जीना दुभर हो गया है जिससे आये दिन जनमानस को संक्रामक रोगों का खतरा बना हुआ है, जो भविष्य में कभी भी विकराल रूप ले सकता है ? क्या सरकार जनहित में राजपुर रोड विधान सभा क्षेत्र के अन्तर्गत चन्दर नगर नाले को आच्छादित करते हुए जल निकास योजना को स्वीकृति प्रदान करेगी ? यदि हां, तो कब तक ? यदि नहीं, तो क्यों ?

सिंचाई

श्रीमती अनुपमा रावत
08.02.2023

“मा0 उच्चतम न्यायालय में विचाराधीन होने के आधार पर निरस्त”

*18. क्या वन मंत्री बताने का कष्ट करेंगे कि लालढांग-चिल्लरखाल-कोटद्वार मोटर मार्ग का निर्माण कार्य प्रस्तावित है ? यदि हां, तो यह कार्य कब तक पूरा हो जायेगा ? इस मोटर मार्ग के निर्माण कार्य पर अब तक राज्य सरकार कितना धन व्यय कर चुकी है ? क्या मंत्री जी इसका विवरण सदन के पटल पर रखेंगे ? यदि नहीं, तो क्यों ?

वन

श्रीमती अनुपमा रावत
08.02.2023

*19. क्या पर्यटन मंत्री बताने का कष्ट करेंगे कि जनपद टिहरी गढ़वाल के अन्तर्गत टिहरी झील में नौकायन, होटल, रेस्टोरेन्ट, पैराग्लाइडिंग, स्टीमर आदि सुविधाओं के विस्तार में स्थानीय लोगों के हितों को वरीयता दी जायेगी ? यदि हां, तो क्या टिहरी झील के निर्माण के फलस्वरूप वहां से विस्थापित हुये लोगों को भी इसमें प्राथमिकता दिये जाने से उन्हें भी योजना का लाभ मिलेगा ? यदि हां, तो कब तक ? यदि नहीं, तो क्यों ?

पर्यटन

श्रीमती अनुपमा रावत
09.02.2023

*20. क्या सिंचाई मंत्री बताने का कष्ट करेंगे कि प्रदेश में कुल कितनी नहरें (रजवाहे) जिलेवार क्षतिग्रस्त/बंद पड़े हैं ? सरकार द्वारा इन रजवाहों को सुधारने/मरम्मत के लिए कुल कितने धन का प्राविधान किया गया है और इसमें से हरिद्वार ग्रामीण विधान सभा क्षेत्र में किन-किन रजवाहों की मरम्मत किये जाने का प्रस्ताव है तथा इसमें कितना धन व्यय किया गया है ? यदि नहीं, तो क्यों ?

सिंचाई

स्थगित अतारांकित प्रश्न

श्री महेश जीना
26.08.2022

01. क्या लोक निर्माण मंत्री बताने का कष्ट करेंगे कि जनपद अल्मोड़ा के विधान सभा क्षेत्र सल्ट में वर्ष 2017 से आतिथि तक कुल कितने मोटर मार्ग प्रथम चरण व कुल कितने मोटर मार्ग द्वितीय चरण में स्वीकृत हुए हैं ? क्या मंत्री जी सल्ट में निर्मित मोटर मार्गों के नाम, निर्माण करने वाली फर्म व मदवार धनराशि आवंटन का विवरण उपलब्ध करायेंगे ? यदि नहीं, तो क्यों ?

लोक निर्माण

अतारांकित प्रश्न

श्री बृजभूषण गैरोला
05.01.2023

01. क्या पर्यटन मंत्री अवगत हैं कि जनपद देहरादून के विकास खण्ड डोईवाला के पर्वतीय क्षेत्र इठारना में झील निर्माण का कार्य प्रारम्भ किया गया था ? क्या मंत्री जी यह भी अवगत हैं कि दूरस्थ पर्वतीय क्षेत्र इठारना में मुख्यमंत्री घोषणा संख्या- 60/2019 के अन्तर्गत इठारना झील का सौन्दर्यीकरण के अवशेष कार्यों को पूर्ण किये जाने हेतु रु0 18.04 लाख का आंगणन प्रशासनिक एवं वित्तीय स्वीकृति हेतु शासन को भेजा गया था ? क्या मंत्री जी बताने का कष्ट करेंगे कि इठारना झील का अवशेष कार्य को पूरा करने के लिए शेष धनराशि दिये जाने की कार्यवाही सुनिश्चित की जायेगी ? यदि हां, तो कब तक ? यदि नहीं, तो क्यों ?

पर्यटन

श्री बृजभूषण गैरोला
06.01.2023

02. क्या लोक निर्माण मंत्री अवगत हैं कि जनपद देहरादून के विधान सभा क्षेत्र डोईवाला के अन्तर्गत धारकोट से लड़वाकोट, हल्द्वारी गांव में वर्तमान में मोटर मार्ग का निर्माण न होने से क्षेत्र की जनता को परेशानियों का सामना करना पड़ता है ? क्या मंत्री जी बताने का कष्ट करेंगे कि उक्त मोटर मार्ग का निर्माण कब तक प्रारम्भ हो जायेगा ? यदि नहीं, तो क्यों ?

लोक निर्माण

श्री बृजभूषण गैरोला
06.01.2023

03. क्या लघु सिंचाई मंत्री अवगत हैं कि राज्य के पर्वतीय क्षेत्रों में किसानों को सिंचाई सुविधा उपलब्ध कराने के लिए चैक डैम का निर्माण किया जा रहा है ? क्या मंत्री जी बताने का कष्ट करेंगे कि लघु सिंचाई विभाग द्वारा राज्य के पर्वतीय क्षेत्रों में अभी तक कितने चैक डैम का निर्माण कार्य पूर्ण किया जा चुका है ? क्या मंत्री जी यह भी बताने का कष्ट करेंगे कि जनपद देहरादून के डोईवाला विधान सभा क्षेत्र के पर्वतीय क्षेत्र में भी चैक डैम का निर्माण किया जा रहा है ? यदि हां, तो कितने चैक डैम का निर्माण कार्य पूर्ण हो चुका है ? यदि नहीं, तो क्यों ?

लघु सिंचाई

डॉ० मोहन सिंह बिष्ट
06.01.2023

04. क्या सिंचाई मंत्री अवगत हैं कि जनपद नैनीताल के लालकुआँ विधानसभा क्षेत्र के अन्तर्गत काठगोदाम के समीप गौलापार क्षेत्र में बने सी.आर.पी.एफ. कैम्प के निर्माण होने से पूर्व में बहने वाले बरसाती नाले के प्राकृतिक स्वरूप में बदलाव हो जाने के कारण बरसात का पानी गौलापार के सुल्तानपुर आदि ग्रामों के आवासीय मकानों को प्रतिवर्ष नुकसान पहुँचा रहा है ? क्या सिंचाई मंत्री जी बताने का कष्ट करेंगे कि उक्त नाले के प्राकृतिक स्वरूप को पुनर्जीवित किये जाने हेतु सरकार द्वारा कोई कार्यवाही की जा रही है ? यदि नहीं, तो क्यों ?

सिंचाई

श्री खुशाल सिंह अधिकारी
09.01.2023

05. क्या वन मंत्री बताने का कष्ट करेंगे कि जनपद चम्पावत के विकास खण्ड पाटी के घुनाघाट में वन विभाग की भूमि पर अतिक्रमण किया गया है ? यदि हां, तो सरकार वन विभाग की भूमि को कब तक अतिक्रमण से मुक्त करायेगी ? यदि नहीं, तो क्यों ?

वन

श्री बृजभूषण गैरोला
09.01.2023

06. क्या सिंचाई मंत्री अवगत हैं कि जनपद देहरादून के विधान सभा क्षेत्र डोईवाला के अन्तर्गत ग्राम डाण्डी में झीलवाला नहर को भूमिगत कराते हुए पुनर्निर्माण किये जाने की घोषणा मुख्यमंत्री जी द्वारा दिनांक 02 दिसम्बर, 2021 को की गई थी ? क्या मंत्री जी अवगत हैं कि अभी तक डाण्डी झीलवाला नहर को भूमिगत व पुनर्निर्माण का कार्य प्रारम्भ नहीं हो पाया है ? यदि हां, तो क्या मंत्री जी यह बताने का कष्ट करेंगे कि डाण्डी झीलवाला नहर को कब तक भूमिगत व पुनर्निर्माण का कार्य प्रारम्भ किया जायेगा ? यदि नहीं, तो क्यों ?

सिंचाई

डॉ० मोहन सिंह बिष्ट
09.01.2023

07. क्या वन मंत्री अवगत करायेंगे कि उत्तराखण्ड में जंगली जानवरों, बन्दरों और हाथियों द्वारा जान-माल व किसानों की फसलों को पहुँचाये जा रहे नुकसान की रोकथाम हेतु सरकार द्वारा क्या-क्या उपाय किये जा रहे हैं ? क्या मंत्री जी अवगत हैं कि लालकुआँ विधान सभा क्षेत्र तीन ओर से जंगलो से घिरा होने के कारण किसानों की फसलों को बचाने हेतु पूरे क्षेत्र में सोलर फैनसिंग, करन्ट वाली तार बाड़ और खाई खोदने की कोई कार्य योजना है ? यदि नहीं, तो क्यों ?

वन

डॉ० मोहन सिंह बिष्ट
09.01.2023

08. क्या लोक निर्माण मंत्री अवगत हैं कि जनपद नैनीताल के लालकुआँ विधान सभा क्षेत्र के अन्तर्गत लोक निर्माण विभाग द्वारा पिछले 5 से 10 वर्ष पूर्व बनायी गयी सड़कें जो कि जगह-जगह क्षतिग्रस्त हो चुकी हैं, उनके जीर्णोद्धार हेतु लोक निर्माण विभाग द्वारा कोई कार्यवाही की जा रही है ? यदि नहीं, तो क्यों ?

लोक निर्माण

श्री उमेश कुमार
09.01.2023

09. क्या सिंचाई मंत्री बताने का कष्ट करेंगे कि जनपद हरिद्वार के विधान सभा क्षेत्र खानपुर में सिंचाई विभाग के कितने नलकूप अधिष्ठापित हैं तथा इन नलकूपों में कितने क्रियाशील हैं व कितने अक्रियाशील हैं ? क्या मंत्री जी यह भी बताने का कष्ट करेंगे कि अक्रियाशील नलकूपों को क्रियाशील करने हेतु सरकार द्वारा योजना बनाई जा रही है ? यदि हां, तो क्या ? यदि नहीं तो क्यों ?

सिंचाई

श्री प्रीतम सिंह पंवार
10.01.2023

10. क्या जलागम प्रबन्धन मंत्री बताने का कष्ट करेंगे कि जनपद टिहरी गढ़वाल के विधान सभा क्षेत्र धनोल्ती के अन्तर्गत विकासखण्ड जौनपुर की सकलाना पट्टी के बाढ़ प्रभावित क्षेत्रों/गांवों में जलागम प्रबन्धन योजना में आच्छादित किया जायेगा ? यदि हां, तो सकलाना (जौनपुर) के गांवों में जलागम प्रबन्धन योजनाओं का संचालन कब से प्रारम्भ किया जायेगा ? यदि नहीं, तो क्यों ?

जलागम प्रबन्धन

श्री प्रीतम सिंह पंवार
10.01.2023

11. क्या लोक निर्माण मंत्री बताने का कष्ट करेंगे कि जनपद टिहरी गढ़वाल के विधान सभा क्षेत्र धनोल्ती के अन्तर्गत विकासखण्ड जौनपुर में पन्तवाडी-नागटिब्बा मोटर मार्ग 04 किमी० स्वीकृत है ? क्या यह सत्य है कि उक्त मोटर मार्ग का कुल 2.50 किमी० तक निर्माण किया गया है ? क्या सरकार बतायेगी कि उक्त मोटर मार्ग के अवशेष भाग का निर्माण कब तक पूर्ण करवा लिया जायेगा ? यदि नहीं, तो क्यों ?

लोक निर्माण

श्री प्रीतम सिंह पंवार
10.01.2023

12. क्या सिंचाई मंत्री बताने का कष्ट करेंगे कि जनपद टिहरी गढ़वाल के विधान सभा क्षेत्र धनोल्ती के अन्तर्गत विकासखण्ड जौनपुर की पट्टी सकलाना में अतिवृष्टि, बाढ़ आने से कारस्तकारों की परिसम्पतियों के साथ-साथ सिंचाई नहरें पूर्ण क्षतिग्रस्त हो गयी थी ? क्या सरकार बतायेगी कि पट्टी सकलाना में बाढ़ के कारण क्षतिग्रस्त सिंचाई नहरों का पुनर्निर्माण कराया जायेगा ? यदि हां, तो कब तक ? यदि नहीं, तो क्यों ?

सिंचाई

श्री प्रीतम सिंह पंवार
10.01.2023

13. क्या सिंचाई मंत्री बताने का कष्ट करेंगे कि जनपद टिहरी गढ़वाल के विधान सभा क्षेत्र धनोल्दी के अन्तर्गत विकासखण्ड जौनपुर की पट्टी सकलाना में 19-20 अगस्त, 2022 को बाढ़ आने से आम जनमानस की परिसम्पतियों को भारी क्षति पहुँची थी ? क्या सरकार बतायेगी कि प्रभावित क्षेत्रों में किन-किन स्थानों पर बाढ़ सुरक्षात्मक योजनायें स्वीकृत कर योजनाओं का क्रियान्वयन किया जा रहा है, उन योजनाओं की लागत क्या है और कब तक कार्य पूर्ण करवा लिये जायेंगे ? यदि नहीं, तो क्यों ?

सिंचाई

श्री खजान दास
10.01.2023

14. क्या सिंचाई मंत्री अवगत हैं कि जनपद देहरादून के राजपुर रोड एवं कैन्ट विधान सभा के मध्य में बहने वाली बिन्दाल नदी के दोनों ओर तटबंध निर्माण की माँग लम्बे समय से क्षेत्रवासियों द्वारा की जा रही है, किन्तु वर्तमान तक भी कांवली पुल से लाल पुल पटेल नगर तक सुरक्षा दीवारों का निर्माण कार्य को स्वीकृति प्रदान नहीं की गयी है ? क्या मंत्री जी को ज्ञात हैं कि बिन्दाल नदी के दोनों ओर तटबंध निर्माण न होने के कारण हर वर्ष बारिश के दौरान बिंदाल नदी उफान पर आ जाती है जिस कारण जानमाल की हानि होती रही है ? क्या सरकार व्यापक जनहित को दृष्टिगत रखते हुए राजपुर रोड एवं कैन्ट विधानसभा के मध्य बहने वाली बिन्दाल नदी के दोनों किनारों पर तटबंध निर्माण की स्वीकृति प्रदान करेगी ? यदि हां, तो कब तक ? यदि नहीं, तो क्यों ?

सिंचाई

श्री आदेश सिंह चौहान
10.01.2023

15. क्या सिंचाई मंत्री अवगत हैं कि जनपद ऊधमसिंहनगर के विधान सभा क्षेत्र जसपुर के अन्तर्गत जसपुर शहर के राज्य मार्ग पर अजय गर्ग नर्सिंग होम से जसपुर-भूतपुरी मार्ग को जोड़ने वाला लिंक मार्ग, जिसकी लम्बाई मात्र 200 मीटर है, अत्यधिक जीर्ण-शीर्ण अवस्था में है ? यदि हां, तो सरकार द्वारा इस क्षतिग्रस्त मोटर मार्ग का निर्माण कब तक पूर्ण किया जायेगा ? यदि नहीं, तो क्यों ?

सिंचाई

श्री संजय डोभाल
10.01.2023

16. क्या पर्यटन मंत्री अवगत हैं कि जनपद उत्तरकाशी के विधान सभा क्षेत्र यमुनोत्री के अन्तर्गत सरुताल, सतुड़ी, बुग्याल, बाकरी ताल, भुजेला ताल, कुण्डका ताल, कुण्डका बुग्याल, फाचकण्डी बुग्याल, भौखनाथ टिब्बा, टिहरी बांध परियोजना से बनी चिन्यालीसौड़ झील आदि ऐसे पर्यटन स्थल हैं जो कि पर्यटन की दृष्टि से विकसित किये जा सकते हैं और पर्यटन का बढ़ावा मिल सकता है ? क्या उक्त स्थलों को विकसित करने के लिए सरकार कोई ठोस योजना बना रही है ? यदि हां, तो इस योजना पर कार्य कब तक प्रारम्भ किया जायेगा ? यदि नहीं, तो क्यों ?

पर्यटन

श्री उमेश कुमार
11.01.2023

17. क्या वन मंत्री बताने का कष्ट करेंगे कि विगत 10 वर्षों में जनपद हरिद्वार के खानपुर विधानसभा क्षेत्र में वन्य पशुओं/वन जीवों द्वारा कितने लोगों को घायल किया/मारा गया तथा कितने घायल, मृत व्यक्तियों को मुआवजा दिया गया है? क्या मंत्री जी बतायेंगे कि वन्य पशुओं/वन्य जीवों के हमलों में मारे गये/घायल व्यक्तियों को मुआवजा देने हेतु कोई नियमावली है ? यदि हां, तो क्या? यदि नहीं, तो क्यों ?

वन

श्री उमेश कुमार
12.01.2023

18. क्या सिंचाई मंत्री बताने का कष्ट करेंगे कि जनपद हरिद्वार के खानपुर विधान सभा क्षेत्र में स्थित गंगा नदी के क्षतिग्रस्त तटबंध का पुनर्निर्माण किये जाने की कोई कार्य योजना प्रस्तावित है तथा आतिथि तक गंगा नदी पर क्षतिग्रस्त तटबंध के निर्माण हेतु सरकार द्वारा क्या-क्या कदम उठाये गये है ? क्या सरकार इसका विवरण सदन के पटल पर रखेगी ? यदि नहीं, तो क्यों ?

सिंचाई

श्री उमेश कुमार
12.01.2023

19. क्या पर्यटन मंत्री बताने का कष्ट करेंगे कि वर्ष 2012 से जनपद हरिद्वार के विधान सभा क्षेत्र खानपुर में कितने रविदास मंदिरों का सौन्दर्यीकरण एवं सुदृढीकरण का निर्माण कार्य किया गया है ? क्या मंत्री जी उक्त मंदिरों में किये गये कार्य का विवरण सदन के पटल पर रखेंगे ? यदि नहीं, तो क्यों ?

पर्यटन

श्री उमेश कुमार
12.01.2023

20. क्या पर्यटन मंत्री बताने का कष्ट करेंगे कि जनपद हरिद्वार के विधान सभा क्षेत्र खानपुर में स्थित बालावाली गंगा नदी पर पर्यटन को बढ़ावा देने हेतु कोई कार्य योजना प्रस्तावित है ? क्या सरकार इसका विवरण सदन के पटल पर रखेगी ? यदि नहीं, तो क्यों ?

पर्यटन

श्री महेश जीना
12.01.2023

21. क्या पर्यटन मंत्री बताने का कष्ट करेंगे कि प्रदेश में कुमाऊँ मण्डल विकास निगम व गढ़वाल मण्डल विकास निगम के कुल कितने पर्यटक आवास गृह हैं ? क्या मंत्री जी यह भी बताने का कष्ट करेंगे कि वर्ष 2017 से आतिथि तक कुल कितने पर्यटक आवास गृह लाभ और कितने हानि की स्थिति में हैं ? क्या सरकार पर्यटक आवास गृहों को लाभ की स्थिति में लाने हेतु कोई नीति बना रही है ? यदि हां, तो क्या ? यदि नहीं, तो क्यों ?

पर्यटन

श्री प्रीतम सिंह पंवार
12.01.2013

22. क्या वन मंत्री बताने का कष्ट करेंगे कि प्रदेश में वन्य जीव जन्तुओं के हमले से आये दिन ग्रामीण प्रभावित होते हैं ? सरकार द्वारा वन्य जीव जन्तुओं के हमले से मृत/घायलों तथा आशिक रुप से घायलों को प्रतिकर दिया जाता है ? क्या सरकार बतायेगी कि वर्तमान में ऐसे प्रकरणों पर प्रभावितों को प्रतिकर का भुगतान किस आधार पर व कितनी धनराशि अनुमन्य की गई है? यदि नहीं, तो क्यों ?

वन

श्री राम सिंह कैड़ा
12.01.2023

23. क्या लोक निर्माण मंत्री अगवत हैं कि जनपद नैनीताल के विधान सभा क्षेत्र भीमताल के अन्तर्गत धारी विकास खण्ड के बुडीबना से सूपी-पाटा मोटर मार्ग जीर्ण-शीर्ण है जिससे ग्रामीण कृषकों को काफी परेशानियों का सामना करना पड़ रहा है ? क्या मंत्री जी बताने का कष्ट करेंगे कि उक्त मोटर मार्ग पर डामरीकरण कब तक किया जायेगा ? यदि नहीं, तो क्यों ?

लोक निर्माण

श्री राम सिंह कैड़ा
12.01.2023

24. क्या लोक निर्माण मंत्री बताने का कष्ट करेंगे कि जनपद नैनीताल के विधान सभा क्षेत्र भीमताल के अन्तर्गत ग्राम सभा मलुवाताल में मोटर मार्ग की मांग को लेकर ग्रामीण आन्दोलनरत है ? क्या मंत्री जी यह बताने का कष्ट करेंगे कि उक्त मोटर मार्ग का निर्माण कब तक कराया जायेगा ? यदि नहीं, तो क्यों ?

लोक निर्माण

श्री उमेश कुमार
13.01.2023

25. क्या सिंचाई मंत्री बताने का कष्ट करेंगे कि जनपद हरिद्वार के विधान सभा क्षेत्र खानपुर में वर्ष 2017 से 2022 के अन्तर्गत बाढ़ सुरक्षा योजना में कौन-कौन से कार्य किये गये हैं? क्या मंत्री जी उक्त कार्यों में व्यय की गयी धनराशि का विवरण सदन के पटल पर रखेंगे ? यदि नहीं, तो क्यों ?

सिंचाई

श्री उमेश कुमार
13.01.2023

26. क्या पर्यटन मंत्री बताने का कष्ट करेंगे कि जनपद हरिद्वार के विधान सभा क्षेत्र खानपुर में वर्ष 2012 से कितने पर्यटन स्थल विकसित किए गए हैं ? क्या सरकार की भविष्य में खानपुर विधान सभा क्षेत्र में पर्यटन को बढ़ावा देने की कोई कार्य योजना है ? यदि हां, तो वह कार्य योजना क्या है ? यदि नहीं, तो क्यों ?

पर्यटन

श्री उमेश कुमार
13.01.2023

"द्वितीय मंगलवार के अतारांकित प्रश्न संख्या 06 में स्थानांतरित"

27. क्या ग्रामीण निर्माण मंत्री बताने का कष्ट करेंगे कि जनपद हरिद्वार के विधान सभा क्षेत्र खानपुर के अन्तर्गत ढंडेरा, लंडौरा, मिलापनगर एवं मोहनपुरा में वर्षा के पानी निकासी का समाधान किए जाने कि कोई कार्य योजना प्रस्तावित है ? यदि हां, तो क्या सरकार पानी निकासी हेतु बनाई गई कार्य योजना का विवरण सदन के पटल पर रखेगी ? यदि नहीं, तो क्यों ?

ग्रामीण निर्माण

श्री राम सिंह कैड़ा
13.01.2023

28. क्या लोक निर्माण मंत्री अवगत हैं कि जनपद नैनीताल के विधान सभा क्षेत्र भीमताल के हैड़ाखान-खनसू-पतलोटा मोटर मार्ग जगह-जगह क्षतिग्रस्त हो गया है, जिस कारण लगातार दुर्घटना का खतरा बना हुआ है? क्या मंत्री जी बताने का कष्ट करेंगे कि उक्त मोटर मार्ग का डामरीकरण व चौड़ीकरण का कार्य सरकार द्वारा कब तक किया जायेगा ? यदि नहीं, तो क्यों ?

लोक निर्माण

श्री राम सिंह कैड़ा
13.01.2023

29. क्या लोक निर्माण मंत्री अवगत हैं कि जनपद नैनीताल के विधान सभा क्षेत्र भीमताल के ओखलकाण्डा विकास खण्ड में भीड़ापानी से खुजेठी-बलना-मटियाल मोटर मार्ग पर बड़े-बड़े गड़दे होने के कारण वाहन दुर्घटना का खतरा बना हुआ है? क्या मंत्री जी बताने का कष्ट करेंगे कि उक्त मोटर मार्ग का चौड़ीकरण व डामरीकरण का कार्य सरकार द्वारा कब तक किया जायेगा ? यदि नहीं, तो क्यों ?

लोक निर्माण

श्री राम सिंह कैड़ा
13.01.2023

30. क्या लोक निर्माण मंत्री अवगत हैं कि जनपद नैनीताल के विधान सभा क्षेत्र भीमताल के पतलोटी से डालकन्या-कुन्दल-त्वाड़-डोबा-गौनियारों मोटर मार्ग क्षतिग्रस्त होने के कारण मार्ग पर दुर्घटना का खतरा बना हुआ है ? क्या मंत्री जी बताने का कष्ट करेंगे कि उक्त मोटर मार्ग का डामरीकरण का कार्य सरकार द्वारा कब तक किया जायेगा ? यदि नहीं, तो क्यों ?

लोक निर्माण

श्री राम सिंह कैड़ा
13.01.2023

31. क्या लोक निर्माण मंत्री अवगत हैं कि जनपद नैनीताल के विधान सभा क्षेत्र भीमताल के अन्तर्गत हैड़ाखान से अथोडा-मीडार मोटर मार्ग पूर्ण रूप से क्षतिग्रस्त हो गया है एवं पूरे मार्ग पर गड़दे बने हुए हैं, जिससे लगातार दुर्घटनायें हो रही हैं ? यदि हाँ, तो क्या मंत्री जी बताने का कष्ट करेंगे कि उक्त मोटर मार्ग पर डामरीकरण का कार्य कब तक प्रारम्भ होगा ? यदि नहीं, तो क्यों ?

लोक निर्माण

श्री राम सिंह कैड़ा
13.01.2023

32. क्या लोक निर्माण मंत्री अवगत हैं कि जनपद नैनीताल के विधान सभा क्षेत्र भीमताल के अन्तर्गत काठगोदाम से हैड़ाखान-खनस्यूँ मोटर मार्ग का 03 किमी. भाग पूर्णरूप से क्षतिग्रस्त हो गया है, जिस कारण कई ग्राम सभाओं के ग्रामीणों का आवागमन प्रभावित हो गया है ? क्या यह सत्य है कि उक्त मोटर मार्ग का नये स्थान से निर्माण होना है ? यदि हाँ, तो मंत्री जी बताने का कष्ट करेंगे उक्त मोटर मार्ग का निर्माण कब तक प्रारम्भ होगा ? यदि नहीं, तो क्यों ?

लोक निर्माण

श्री राम सिंह कैड़ा
16.01.2023

33. क्या वन मंत्री बताने का कष्ट करेंगे कि जनपद नैनीताल के विधान सभा क्षेत्र भीमताल के ओखलकाण्डा, धारी, रामगढ़ व भीमताल में किसानों की फसलों को जंगली जानवरों से बचाने के लिए तार-बाड़ आदि की कोई योजना बनाई जा रही है ? यदि नहीं, तो क्यों ?

वन

श्री राम सिंह कैड़ा
17.01.2023

34. क्या पर्यटन मंत्री अवगत हैं कि जनपद नैनीताल के विधान सभा क्षेत्र भीमताल के ओखलकाण्डा विकास खण्ड में हरीशताल व लोहाखाम दो बड़ी झीलें हैं? क्या यह सत्य है कि उक्त दोनों झीलों का नैनीताल एवं भीमताल की तर्ज पर पर्यटन की दृष्टि से सौन्दर्यीकरण व विकसित करने की क्षेत्र की जनता द्वारा लम्बे समय से मांग की जा रही है? यदि हाँ, तो क्या मंत्री जी बताने का कष्ट करेंगे कि उपरोक्त दोनों झीलों का नैनीताल एवं भीमताल की तर्ज पर सौन्दर्यीकरण एवं विकसित करने हेतु सरकार कोई योजना बना रही है? यदि नहीं, तो क्यों ?

पर्यटन

श्री राम सिंह कैड़ा
17.01.2023

35. क्या पर्यटन मंत्री अवगत हैं कि जनपद नैनीताल के विधान सभा क्षेत्र भीमताल के अन्तर्गत विकास खण्ड ओखलकाण्डा के देवगुरु बृहस्पति महाराज मन्दिर को क्षेत्र के लोगों द्वारा पर्यटन की दृष्टि से विकसित करने की मांग की जा रही है ? यदि हाँ, तो क्या सरकार उक्त मंदिर को पर्यटन की दृष्टि से विकसित करने पर विचार करेगी ? यदि नहीं, तो क्यों ?

पर्यटन

श्री प्रीतम सिंह पंवार
17.01.2023

36. क्या ग्रामीण निर्माण मंत्री बताने का कष्ट करेंगे कि जनपद टिहरी गढ़वाल के विधान सभा क्षेत्र धनोली के अन्तर्गत ग्रामीण निर्माण विभाग द्वारा किन-किन ग्रामीण सड़कों का निर्माण करवाया गया है ? क्या सरकार बतायेगी कि 2022-23 में कौन-कौन सी सड़कें प्रस्तावित की गई हैं और उनका निर्माण कब तक करवा लिया जायेगा ? यदि नहीं, तो क्यों ?

ग्रामीण निर्माण

श्री प्रीतम सिंह पंवार
17.01.2023

37. क्या लोक निर्माण मंत्री बताने का कष्ट करेंगे कि जनपद टिहरी गढ़वाल के विधान सभा क्षेत्र धनोली के अन्तर्गत थत्पूड़-अगलाड़ मोटर मार्ग कई स्थानों पर अत्यधिक ऊबड़-खाबड़ तथा क्षतिग्रस्त है? क्या सरकार बतायेगी कि विकास खण्ड मुख्यालय थत्पूड़ से नैनबाग क्षेत्र के गांवों को जोड़ने वाले इस मोटर मार्ग का सुधारीकरण करवाया जायेगा ? यदि हाँ, तो कब तक यदि नहीं, तो क्यों ?

लोक निर्माण

श्री प्रीतम सिंह पंवार
17.01.2023

38. क्या जलागम प्रबन्धन मंत्री बताने का कष्ट करेंगे कि जनपद टिहरी गढ़वाल के विधान सभा क्षेत्र धनोली में जलागम प्रबन्धन के अन्तर्गत कौन-कौन से गांव आच्छादित किये गये हैं ? क्या सरकार बतायेगी कि वर्ष 2017 से वर्ष 2022 तक आच्छादित ग्रामों में कौन-कौन से कार्य करवाये गये और उनकी कुल लागत क्या थी ? यदि नहीं, तो क्यों ?

जलागम प्रबन्धन

श्री प्रीतम सिंह पंवार
17.01.2023

39. क्या सिंचाई मंत्री बताने का कष्ट करेंगे कि जनपद टिहरी गढ़वाल के विधान सभा क्षेत्र धनोली के अन्तर्गत विकासखण्ड जौनपुर की पट्टी सकलाना में 19 एवं 20 अगस्त 2022 को अतिवृष्टि, बाढ़ व भूस्खलन से सेरागांव नहर, रगड़गांव नहर, हटवालगांव नहर, रिंगालगढ़ नहर, मरोड़ा नहर, मजेठा नहर व घेना नहर पूर्ण रूप से क्षतिग्रस्त हुई है? क्या सरकार दैवीय आपदा अथवा अन्य विशेष/विभागीय मद से उपरोक्त क्षतिग्रस्त नहरों का पुनर्निर्माण करायेगी ? यदि हाँ, तो कब तक ? यदि नहीं, तो क्यों ?

सिंचाई

श्री प्रीतम सिंह पंवार
17.01.2023

40. क्या सिंचाई मंत्री बताने का कष्ट करेंगे कि जनपद टिहरी गढ़वाल के विधान सभा क्षेत्र धनोली के अन्तर्गत कुमाल्डा में स्थित विद्यालय के समीप कालंगा नहर ऊपर से कवर-अप नहीं है ? क्या यह सत्य है कि कालंगा नहर को कवर-अप किये जाने की मांग ग्रामीणों द्वारा की जा रही है? क्या सरकार छात्र-छात्राओं की सुरक्षा हेतु कालंगा नहर को कवर-अप करवायेगी ? यदि हाँ, तो कब तक ? यदि नहीं, तो क्यों ?

सिंचाई

श्री राम सिंह कैड़ा
18.01.2023

41. क्या सिंचाई मंत्री अवगत हैं कि जनपद नैनीताल के विधान सभा क्षेत्र भीमताल के ओखलकाण्डा, धारी व रामगढ़ की अधिकतर सिंचाई नहरें जीर्ण-शीर्ण हैं? क्या सरकार उक्त जीर्ण-शीर्ण सिंचाई नहरों का पुनर्निर्माण करायेगी? यदि हां, तो कब तक? यदि नहीं, तो क्यों?

सिंचाई

श्री राम सिंह कैड़ा
18.01.2023

42. क्या लोक निर्माण मंत्री अवगत हैं कि जनपद नैनीताल के विधान सभा क्षेत्र भीमताल के ओखलकाण्डा विकास खण्ड के अन्तर्गत वर्षों पूर्व निर्मित लूगड पुल से पातीजाला (चमोलीगाजा) मोटर मार्ग का आतिथि तक डामरीकरण का कार्य नहीं हो पाया है? यदि हां, तो क्या मंत्री जी बताने का कष्ट करेंगे कि उक्त मोटर मार्ग पर डामरीकरण का कार्य कब तक होगा? यदि नहीं, तो क्यों?

लोक निर्माण

श्री राम सिंह कैड़ा
18.01.2023

43. क्या सिंचाई मंत्री अवगत हैं कि जनपद नैनीताल के विधान सभा क्षेत्र भीमताल के विकास खण्ड भीमताल के अन्तर्गत ग्राम सभा अमृतपुर सिंचाई नहर आपदा में क्षतिग्रस्त होने के कारण ग्रामीणों के खेत बंजर हो गये हैं तथा अमृतपुर के ग्रामीण सिंचाई हेतु अमृतपुर सिंचाई नहर पर ही निर्भर रहते हैं? क्या मंत्री जी बताने का कष्ट करेंगे कि उक्त नहर का पुनर्निर्माण जनहित में कब तक किया जायेगा? यदि नहीं, तो क्यों?

सिंचाई

श्री मयूख महर
18.01.2023

44. क्या लोक निर्माण मंत्री बताने का कष्ट करेंगे कि माननीय मुख्यमंत्री जी द्वारा जनपद पिथौरागढ़ में की गयी घोषणा संख्या-1375/2021 पाण्डेगांव (कुजोली) से सेरा तक नाला पाटकर मोटर मार्ग बनाने की घोषणा पर शासन द्वारा घोषणा को पूर्ण करने हेतु आगणन बनाकर धन की स्वीकृति कर दी गई है? यदि हां, तो कितने धन की स्वीकृति हुई है? क्या सरकार मुख्यमंत्री जी की उक्त घोषणा को पूर्ण करेगी? यदि हां, तो कब तक? यदि नहीं, तो क्यों?

लोक निर्माण

श्री राम सिंह कैड़ा
19.01.2023

45. क्या सिंचाई मंत्री बताने का कष्ट करेंगे कि जनपद नैनीताल के विधान सभा क्षेत्र भीमताल के अन्तर्गत कितनी सिंचाई नहरें हैं और कितनी सिंचाई नहरों से किसानों को सिंचाई हेतु पानी उपलब्ध हो रहा है और कितनी सिंचाई नहरें जीर्ण-शीर्ण अवस्था में हैं? क्या मंत्री जी यह भी बताने का कष्ट करेंगे भीमताल विधान सभा क्षेत्र के अन्तर्गत जीर्ण-शीर्ण सिंचाई नहरों का सरकार द्वारा नवनिर्माण किया जायेगा? यदि हां, तो कब तक? यदि नहीं, तो क्यों?

सिंचाई

इंजी रवि बहादुर
20.01.2023

46. क्या पंचायती राज मंत्री बताने का कष्ट करेंगे कि जनपद हरिद्वार के विधानसभा क्षेत्र के ज्वालापुर अन्तर्गत पथ प्रकाश की व्यवस्था है? यदि नहीं, तो सरकार इस दिशा में क्या कार्य कर रही है? क्या मंत्री जी बताने का कष्ट करेंगे कि ज्वालापुर के अन्तर्गत कितने गांवों में पथ प्रकाश व्यवस्था सुचारु रूप से चल रही है? क्या मंत्री जी इसका विवरण सदन के पटल पर रखेंगे? यदि नहीं, तो क्यों?

पंचायती राज

श्री आदेश सिंह चौहान
23.01.2023

47. क्या वन मंत्री बताने का कष्ट करेंगे कि जनपद ऊधमसिंहनगर के विधान सभा क्षेत्र जसपुर में जंगली जानवरों एवं बन्दरों द्वारा किसानों की फसलों को नुकसान पहुंचाया जा रहा है ? क्या सरकार किसानों की फसल के नुकसान की रोकथाम हेतु कोई उपाय किये जाने पर विचार कर रही है ? यदि हां, तो कब तक ? यदि नहीं, तो क्यों ?

वन

श्री राम सिंह कैड़ा,
23.01.2023

48. क्या लोक निर्माण मंत्री अवगत हैं कि जनपद नैनीताल के भीमताल विधान सभा क्षेत्र के ओखलकाण्डा, धारी, रामगढ़ व भीमताल विकास खण्ड के ग्रामीण क्षेत्रों के मोटर मार्ग पूर्ण रूप से जीर्ण-शीर्ण अवस्था में हैं, जिस कारण ग्रामीण लगातार डामरीकरण का कार्य कराये जाने की मांग कर रहे हैं ? क्या मंत्री जी बताने का कष्ट करेंगे कि उक्त मोटर मार्गों पर डामरीकरण कार्य कब तक किया जायेगा ? यदि नहीं, तो क्यों ?

लोक निर्माण

श्री फुरकान अहमद
24.01.2023

49. क्या पंचायती राज मंत्री बताने का कष्ट करेंगे कि पंचायती राज विभाग और ग्राम्य विकास विभाग का एकीकरण का प्रस्ताव सरकार के विचाराधीन है ? यदि हां, तो कब तक उक्त विभागों को एकीकरण कर दिया जायेगा ? यदि नहीं, तो क्यों ?

पंचायती राज

श्री फुरकान अहमद
24.01.2023

50. क्या पंचायती राज मंत्री बताने का कष्ट करेंगे कि पंचायती राज विभाग द्वारा प्रदेश में परिवार रजिस्टर की प्रति प्राप्त करने हेतु ऑनलाईन व्यवस्था लागू कर दी गयी है ? यदि हां, तो क्या यह सत्य है कि यह व्यवस्था जनपद हरिद्वार एवं ऊधमसिंहनगर में लागू नहीं की गयी है ? क्या सरकार उक्त जनपदों में भी परिवार रजिस्टर की प्रति ऑनलाईन प्राप्त करने की व्यवस्था लागू करेगी ? यदि हां, तो कब तक ? यदि नहीं, तो क्यों ?

पंचायती राज

श्री आदेश सिंह चौहान
30.01.2023

51. क्या लोक निर्माण मंत्री बताने का कष्ट करेंगे कि प्रदेश में लोक निर्माण विभाग के अन्तर्गत अवर अभियन्ता के कितने पद रिक्त है ? क्या यह सत्य है कि अवर अभियन्ताओं की कमी के कारण विकास कार्य प्रभावित हो रहे हैं ? यदि हां, तो क्या सरकार लोक निर्माण विभाग में अवर अभियन्ताओं के रिक्त पदों पर नियुक्ति करेगी ? यदि हां, तो कब तक ? यदि नहीं, तो क्यों ?

लोक निर्माण

श्री प्रीतम सिंह पंवार
01.02.2023

52. क्या लोक निर्माण मंत्री बताने का कष्ट करेंगे कि मेरे द्वारा अपने पत्रांक 694/पी.डब्ल्यू.डी/2022 दिनांक 15.12.2022 द्वारा मुख्य विकास अधिकारी टिहरी गढ़वाल से गड़ड़ा मुक्त पैचवर्क कार्यों की समीक्षा बैठक के प्रारूप बी के क्रमांक 02 व 03 की स्थलीय जाँच आख्या मांगी गयी थी ? क्या सरकार अपेक्षित प्रारूप बी के क्रमांक-02 व 03 की स्थलीय जाँच आख्या उपलब्ध करायेगी ? यदि हां, तो कब तक ? यदि नहीं, तो क्यों ?

लोक निर्माण

श्री प्रीतम सिंह पंवार
01.02.2023

53. क्या लोक निर्माण मंत्री बताने का कष्ट करेंगे कि जनपद टिहरी गढ़वाल के विधान सभा क्षेत्र धनोली के अन्तर्गत भवान-गवाणा-डामणी मोटर मार्ग दो स्टील गर्डर सेतु सहित 08 किमी० लम्बे मोटर मार्ग का प्रस्ताव/आगमन वित्तीय स्वीकृति की प्रत्याशा में शासन में लम्बित है ? क्या यह सत्य है कि क्षेत्रीय जनता द्वारा उक्त मोटर मार्ग निर्माण की मांग लम्बे समय से की जा रही है ? क्या सरकार जनहित में उक्त मोटर मार्ग का निर्माण करायेगी ? यदि हां, तो कब तक ? यदि नहीं, तो क्यों ?

लोक निर्माण

श्री प्रीतम सिंह पंवार
01.02.2023

54. क्या लोक निर्माण मंत्री बताने का कष्ट करेंगे कि मेरे द्वारा पत्रांक-679/आख्या/2022-23 दिनांक 24.11.2022 के माध्यम से अधीक्षण अभियन्ता, लो०नि०वि० टिहरी गढ़वाल से सुवाखोली-नगुण-भवान मोटर मार्ग पर निर्माण कार्य के सम्बन्ध में 10 बिन्दुओं पर आख्या एक सप्ताह में मांगी गयी थी ? क्या सरकार बतायेगी कि आतिथि तक आख्या उपलब्ध न कराने व कार्यो के प्रति लापरवाही करने वाले उत्तरदायी अधिकारी के विरुद्ध कार्यवाही की जायेगी ? यदि नहीं, तो क्यों ?

लोक निर्माण

श्री प्रीतम सिंह पंवार
01.02.2023

55. क्या लोक निर्माण मंत्री अवगत हैं कि विधान सभा क्षेत्र धनोली के अन्तर्गत बनाली-बमेण्डी-पसनी-घुडसालगांव-सिलवन मोटर मार्ग का निर्माण न होने से क्षेत्रवासियों को मुख्यालय जाने हेतु 18 किमी० पैदल चलना पड़ता है ? क्या यह सत्य है कि क्षेत्रवासी मोटर मार्ग के अभाव में गांवों से पलायन को विवश हो रहे हैं ? क्या सरकार व्यापक जनहित में उपरोक्त मोटर मार्ग का निर्माण करायेगी ? यदि हां, तो कब तक ? यदि नहीं, तो क्यों ?

लोक निर्माण

श्री प्रीतम सिंह पंवार
01.02.2023

56. क्या लोक निर्माण मंत्री बताने का कष्ट करेंगे कि विधान सभा क्षेत्र धनोली के अन्तर्गत विकासखण्ड जौनपुर में सुरांसू-वणगांव-जयद्वार कुल लगभग 03 किमी० मिसिंग भाग पर मोटर मार्ग का निर्माण न होने से ग्रामीणों को लगभग 55 किमी० की लम्बी दूरी तय करनी पड़ती है ? क्या सरकार सुरांसू-वणगांव-जयद्वार कुल 03 किमी० मिसिंग भाग पर जनहित में मोटर मार्ग का निर्माण करायेगी ? यदि हां, तो कब तक ? यदि नहीं, तो क्यों ?

लोक निर्माण

श्री महेश जीना
02.02.2023

57. क्या पर्यटन मंत्री को ज्ञात है कि जनपद अल्मोड़ा के विधान सभा क्षेत्र सल्ट के अन्तर्गत काठ की नाव नामक स्थान पर कुमाऊँ मण्डल विकास निगम द्वारा पर्यटन गतिविधियों को बढ़ावा देने के लिए पर्यटक आवास गृह का निर्माण कराया गया था ? यदि हां, तो क्या मंत्री जी इस बात से अवगत हैं कि पर्यटक आवास गृह निर्माण होने के बाद भी लम्बे समय तक आवास गृह विभाग को हस्तान्तरित नहीं किया गया, जिस कारण पर्यटक आवास गृह खण्डहर हो चुका है ? क्या सरकार निगम की परिसम्पत्ति को नुकसान पहुंचाने वालों की जांच कराकर दण्डात्मक कार्यवाही करेगी ? यदि हां, तो कब तक ? यदि नहीं, तो क्यों ?

पर्यटन

श्री महेश जीना
09.02.2023

58. क्या लोक निर्माण मंत्री बताने का कष्ट करेंगे कि जनपद अल्मोड़ा के विधान सभा क्षेत्र सल्ट के अन्तर्गत 05 वर्षों का समय पूर्ण कर चुके कुल कितने मोटर मार्ग हैं ? क्या मंत्री जी यह भी बताने का कष्ट करेंगे कि सल्ट में जिन मोटर मार्गों के निर्माण को 05 वर्ष पूर्ण हो चुके हैं, उनके रख-रखाव हेतु वर्ष 2017 से आतिथि तक कुल कितनी धनराशि अवमुक्त की गई है ? क्या सरकार 05 वर्ष का समय अवधि पूर्ण कर चुके सभी मोटर मार्गों के अनुरक्षण हेतु धनराशि अवमुक्त करायेगी ? यदि हां, तो कब तक ? यदि नहीं, तो क्यों ?

लोक निर्माण

श्री मयूख महर
10.02.2023

59. क्या लोक निर्माण मंत्री बताने का कष्ट करेंगे कि जनपद पिथौरागढ़ के अन्तर्गत जौलजीवी से बगड़ीहाट, तितरी, ड्योड़ा मोटर मार्ग का निर्माण कब किया गया था तथा इस मोटर मार्ग को बनाने हेतु क्या स्थानीय काश्तकारों की भूमि का अधिग्रहण किया गया था ? यदि हां, तो क्या सरकार द्वारा काश्तकारों को भूमि का मुआवजा दिया गया था ? यदि नहीं तो, क्या सरकार उक्त अधिग्रहित की गई भूमि का मुआवजा काश्तकारों को देगी ? यदि हां, तो कब तक ? यदि नहीं, तो क्यों ?

लोक निर्माण

श्री मयूख महर
10.02.2023

60. क्या लोक निर्माण मंत्री बताने का कष्ट करेंगे कि प्रान्तीय खण्ड लोक निर्माण विभाग पिथौरागढ़ द्वारा बड्डा स्थित मशानीगाड़ में पुल के निर्माण के दौरान स्थानीय काश्तकारों की नाप भूमि को क्षति पहुँची है ? क्या विभाग उक्त भूमि की क्षतिपूर्ति की धनराशि काश्तकारों को देगा ? यदि हां, तो कब तक ? यदि नहीं, तो क्यों ?

लोक निर्माण

श्री सुरेश सिंह चौहान
10.02.2023

61. क्या वन मंत्री अवगत हैं कि जनपद उत्तरकाशी के विधान सभा क्षेत्र गंगोत्री के विकास खण्ड भटवाड़ी एवं डुण्डा के अन्तर्गत जंगली जानवरों द्वारा लगातार ग्रामीणों की कृषि उपज को नुकसान पहुँचाया जा रहा है ? क्या मंत्री जी बताने का कष्ट करेंगे कि ग्रामीणों की उपज को बचाने हेतु वन विभाग द्वारा क्या प्रयास किये जा रहे हैं ? यदि नहीं, तो क्यों ?

वन

श्री सुरेश गढ़िया
13.02.2023

62. क्या लोक निर्माण मंत्री बताने का कष्ट करेंगे कि जनपद बागेश्वर के विधान सभा क्षेत्र कपकोट में वर्ष 2017 से आतिथि तक प्रथम एवं द्वितीय चरण में कुल कितने मोटर मार्ग स्वीकृत हुए हैं ? क्या सरकार तत्सम्बन्धित सम्पूर्ण विवरण सदन के पटल पर रखेगी ? यदि नहीं तो क्यों ?

लोक निर्माण

श्री महेश जीना
13.02.2023
श्री सुरेश गढ़िया
14.02.2023

63. क्या वन मंत्री बताने का कष्ट करेंगे कि प्रदेश में विगत 01 वर्ष में जंगली जानवरों द्वारा कुल कितने लोगों पर प्राणघातक हमले किये जिसमें से कितनी जन हानियाँ हुई और कितने लोग घायल हुए ? क्या मंत्री जी इस बात से अवगत हैं कि ग्रामीण क्षेत्रों में जंगली जानवरों की दशहत से वहाँ के स्थानीय लोग अपने आप को अपने घरों में भी सुरक्षित नहीं पा रहे हैं ? यदि हां, तो क्या सरकार द्वारा जंगली जानवरों से बचाव हेतु किसी तरह के प्रयास किये गये हैं ? यदि नहीं, तो क्यों ?

वन

श्री विरेन्द्र कुमार
14.02.2023

64. क्या तकनीकी शिक्षा मंत्री बताने का कष्ट करेंगे कि प्रदेश के पॉलिटेक्निक एवं इंजीनियरिंग कॉलेज में अनुसूचित जाति, अनुसूचित जनजाति, ओ.बी.सी. के अध्ययनरत छात्र-छात्राओं को मुफ्त लैपटॉप वितरित करने पर सरकार विचार करेगी ? यदि हां, तो कब तक ? यदि नहीं, तो क्यों ?

तकनीकी शिक्षा

श्री सुरेश सिंह चौहान
14.02.2023

65. क्या वन मंत्री बताने का कष्ट करेंगे कि जनपद उत्तरकाशी के विधान सभा क्षेत्र गंगोत्री के अन्तर्गत स्थित गंगोत्री नेशनल पार्क को विकसित करने के लिए सरकार द्वारा कोई योजना बनाई जा रही है ? यदि हां, तो क्या ? यदि नहीं, तो क्यों ?

वन

श्री सुरेश सिंह चौहान
14.02.2023

66. क्या पर्यटन मंत्री बताने का कष्ट करेंगे कि जनपद उत्तरकाशी के विधान सभा क्षेत्र गंगोत्री के विकास खण्ड भटवाड़ी एवं डुण्डा के अन्तर्गत स्थित पर्यटक स्थलों जैसे कुश कल्याण, जोराई बुग्याल, गिडारा बुग्याल, दयारा बुग्याल, हरौन्ता बुग्याल, अवाना बुग्याल, खेड़ा ताल, डोडीताल, नचिकेता ताल, वरुणावत पर्वत (वी टॉप) एवं हर्षिल क्षेत्र, मनेरी झील, जोशियाड़ा झील को पर्यटक स्थल एवं पर्यटन हब के रूप में विकसित किये जाने हेतु सरकार द्वारा कोई योजना बनाई जा रही है ? यदि हां, तो क्या ? यदि नहीं, तो क्यों ?

पर्यटन

श्री सुरेश सिंह चौहान
14.02.2023

67. क्या लोक निर्माण मंत्री अवगत हैं कि जनपद उत्तरकाशी के विधान सभा क्षेत्र गंगोत्री के अन्तर्गत धनारी से सेम मुखेम मोटर मार्ग को जोड़ने वाले मार्ग को बनाये जाने की स्वीकृति पूर्व में दी गई थी, किन्तु उक्त मार्ग पर किसी प्रकार की कार्यवाही नहीं हुई ? क्या मंत्री जी बतायेंगे कि उक्त मोटर मार्ग का कार्य सरकार द्वारा कब तक करवाया जायेगा ? यदि नहीं, तो क्यों ?

लोक निर्माण

श्री प्रीतम सिंह पंवार
16.02.2023

68. क्या सिंचाई मंत्री बताने का कष्ट करेंगे कि जनपद टिहरी गढ़वाल के विधान सभा क्षेत्र धनोल्दी के अन्तर्गत विकास खण्ड जौनपुर में गत कई वर्षों से दैवीय आपदा/अतिवृष्टि के कारण अगलाड़ नहर, बांयों, थत्पूड़ नहर तथा अलमस नहर पूर्ण क्षतिग्रस्त हैं ? क्या सरकार बतायेगी कि दैवीय आपदा से क्षतिग्रस्त उपरोक्त चार पर्वतीय नहरों का पुनर्निर्माण करवाया जायेगा ? यदि हां, तो कब तक ? यदि नहीं, तो क्यों ?

सिंचाई

श्री त्रिलोक सिंह चीमा
16.02.2023

69. क्या पर्यटन मंत्री बताने का कष्ट करेंगे कि सरकार की 13 डिस्ट्रिक्ट 13 डेस्टिनेशन योजना के अन्तर्गत जनपद उधमसिंहनगर के विधान सभा क्षेत्र काशीपुर के धार्मिक स्थल तीर्थ द्रोणासागर, मोटेश्वर महादेव मंदिर, मां भगवती बाल सुन्दरी देवी मंदिर, गुरुद्वारा श्री ननकाना साहिब एवं रमणीक स्थल गिरीताल का सौन्दर्यीकरण किये जाने हेतु योजना स्वीकृत की गई है ? यदि हां, तो सम्बन्धित योजनाओं हेतु कितनी धनराशि अवमुक्त की गयी है और इन पर कब तक कार्य प्रारम्भ होगा ? यदि नहीं, तो क्यों ?

पर्यटन

श्री त्रिलोक सिंह चीमा
16.02.2023

70. क्या लोक निर्माण मंत्री अवगत हैं कि शासनादेश संख्या 5443/III(2)/15-13 सामान्य/2015 दिनांक 23 जुलाई, 2015 के तहत नगर पंचायतों/नगरपालिकाओं एवं नगर निगमों की सीमा के अन्तर्गत मुख्य मार्गों को छोड़कर आन्तरिक मार्गों का निर्माण एवं रख रखाव का कार्य लोक निर्माण विभाग द्वारा नहीं कराया जा रहा है ? क्या मंत्री जी इस बात से भी अवगत है कि नगर पंचायतों/नगरपालिकाओं एवं नगर निगम क्षेत्रों का वर्ष 2018 में विस्तारीकरण होने से बड़ी संख्या में ग्रामीण क्षेत्र इन निकायों में सम्मिलित हो चुके हैं जिससे स्थानीय निकायों के क्षेत्रफल का विस्तारीकरण के उपरान्त स्थानीय निकाय नए क्षेत्रों का विकास नहीं कर पा रहे हैं जिसके परिणामस्वरूप इन क्षेत्रों के निवासीगणों को भारी असुविधाओं का सामना करना पड़ रहा है ? क्या सरकार प्रदेश के स्थानीय निकायों में सड़कों के निर्माण के प्रति सन्दर्भित शासनादेश में दी गई उपरोक्त गाईड लाईन में संशोधन करते हुए इन क्षेत्रों की आन्तरिक सड़कों का निर्माण कराए जाने हेतु पुनः लोक निर्माण विभाग को अधिकृत करेगी ? यदि हां, तो कब तक ? यदि नहीं, तो क्यों ?

लोक निर्माण

श्री त्रिलोक सिंह चीमा
17.02.2023

71. क्या सिंचाई मंत्री अवगत है कि वर्ष 2019 में तत्कालीन मुख्यमंत्री द्वारा जनपद ऊधमसिंहनगर के काशीपुर के विकास हेतु की गई घोषणा संख्या 481/2019 जिसमें काशीपुर-समनगर रोड से काशीपुर-बाजपुर रोड तक द्रोणासागर नहर के ऊपर 2 लेन सड़क का निर्माण कराया जाना सम्मिलित था, का शिलान्यास दिनांक 05 दिसम्बर, 2021 को काशीपुर में किया गया था ? यदि हां, तो सम्बन्धित मार्ग के निर्माण हेतु किस विभाग को कार्यदायी संस्था बनाया गया है एवं कितनी धनराशि की स्वीकृति दी गई है और क्या इस मार्ग पर निर्माण कार्य प्रारम्भ हो गया है ? यदि नहीं, तो क्यों ?

सिंचाई

श्री दलीप सिंह रावत
21.02.2023

72. क्या लोक निर्माण मंत्री बताने का कष्ट करेंगे कि जनपद पौड़ी गढ़वाल के विधान सभा क्षेत्र लैन्सडाउन में लोक निर्माण विभाग द्वारा निर्माण की गई सभी सड़कों का मुआवजा दिया जा चुका है ? यदि हां, तो उसका विवरण क्या है ? यदि नहीं, तो निर्मित सड़कों का मुआवजा कब तक दिया जायेगा ?

लोक निर्माण

श्रीमती शैलारानी रावत
22.02.2023

73. क्या पर्यटन मंत्री अवगत हैं कि जनपद रुद्रप्रयाग में प्रसिद्ध श्री केदारनाथ यात्रा के संचालन हेतु जनपद के समस्त प्रशासनिक अधिकारी एवं कर्मचारी यात्रा ड्यूटी में तैनात रहते हैं जिससे जनपद के अन्य विकास कार्य प्रभावित/बाधित होते हैं तथा जिससे स्थानीय निवासियों को बड़ी कठिनाईयों का सामना करना पड़ता है ? यदि हां, तो क्या मंत्री जी केदारनाथ यात्रा के संचालन हेतु अलग से प्रशासनिक व्यवस्था करेंगे, जिसमें अलग से यात्रा मजिस्ट्रेट एवं अन्य अधिकारियों/कर्मचारियों की तैनाती की जाय ? यदि हां, तो कब तक ? यदि नहीं, तो क्यों ?

पर्यटन

श्री महेश जीना
22.02.2023

74. क्या सिंचाई मंत्री अवगत हैं कि प्रदेश के पर्वतीय क्षेत्रों में वर्षा जल/बरसाती गंधेरी को कैचमेंट क्षेत्र से संग्रहित कर उपयोग में लाया जा सकता है ? यदि हां, तो क्या मंत्री जी इस बात से भी अवगत हैं कि वर्षा जल संग्रहण के माध्यम से पर्वतीय क्षेत्रों में परम्परागत व्यवसाय कृषि, पशुपालन, बागवानी हेतु दीर्घकालीन एवं जनकल्याणकारी योजना बनाकर पर्वतीय क्षेत्र से हो रहे पलायन पर भी रोक लगाई जा सकती है? क्या सरकार वर्षा जल/बरसाती गंधेरी के जल का संग्रहण कर पर्वतीय क्षेत्रों में स्वरोजगार को बढ़ावा देगी ? यदि हां, तो कब तक ? यदि नहीं, तो क्यों ?

सिंचाई

श्री दलीप सिंह रावत
24.02.2023

75. क्या लोक निर्माण मंत्री बताने का कष्ट करेंगे कि जनपद पौड़ी गढ़वाल के विकास खण्ड एकेश्वर के अन्तर्गत मटियाला-पिलखेरा-ईड़ाखाल मोटर मार्ग विगत 17 वर्षों से निर्माणाधीन होने के कारण अभी तक पूर्ण नहीं हो पाया है ? यदि हां, तो उक्त मोटर मार्ग का निर्माण कार्य कब तक पूर्ण होगा ? यदि नहीं तो क्यों ?

लोक निर्माण

श्री दलीप सिंह रावत
24.02.2023

76. क्या लोक निर्माण मंत्री बताने का कष्ट करेंगे कि जनपद पौड़ी गढ़वाल के विकास खण्ड एकेश्वर के अन्तर्गत संतुधार-नौगांवखाल-दमदेवल मोटर मार्ग तथा संतुधार-किखू-पावौ मोटर मार्ग सिंगल लेन मोटर मार्ग है? यदि हां, तो क्या उक्त मोटर मार्गों का चौड़ीकरण किये जाने की कोई योजना प्रस्तावित है ? यदि हां, तो कब तक उक्त मोटर मार्गों का चौड़ीकरण किया जायेगा? यदि नहीं, तो क्यों ?

लोक निर्माण

श्री दलीप सिंह रावत
24.02.2023

77. क्या लोक निर्माण मंत्री अवगत हैं कि जनपद पौड़ी गढ़वाल के विकास खण्ड एकेश्वर के अन्तर्गत नौगांवखाल-तुनाखाल मोटर मार्ग पर स्थित ईड़ाखाल-पिलखेरा-मटियालना सम्पर्क मोटर मार्ग पर ईड़ाखाल से 200 मीटर आगे ग्वलसिर गंधेरी पर नीचे की तरफ पुस्ता काफी समय से टूटा हुआ है? यदि हां, तो उक्त पुस्ता का निर्माण कब तक करा दिया जायेगा? यदि नहीं तो क्यों?

लोक निर्माण